



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 22.05.2025

TIME : 12.50 PM

പ്രധാന വാർത്തകൾ

1.

1.) ഓഷറേഷൻ സിന്ദൂറിലൂടെ പാക്ക് ഭീകരവാദത്തിന് ഇന്ത്യ ശക്തമായ മറുപടി നൽകിയതായി പ്രധാനമന്ത്രി നരേന്ദ്രമോദി.

Prime Minister Narendra Modi today said that India has given a befitting reply to Pakistan by destroying terrorist's hideouts under the Operation Sindoor.

2) ചിറയിൻ കീഴും വടകരയും ഉൾപ്പെടെ അമൃത് ഭാരത് സ്റ്റേഷൻ പദ്ധതിയുടെ ഭാഗമായി നവീകരിച്ച 103 റെയിൽവേ സ്റ്റേഷനുകൾ പ്രധാനമന്ത്രി രാഷ്ട്രത്തിന് സമർപ്പിച്ചു.

Prime Minister dedicated 103 Amrit Bharat Stations across the country including Chirayinkeezhu and Vadakara stations from Bikaner in Rajasthan today .

3) ഓഷറേഷൻ സിന്ദൂർ സംബന്ധിച്ച നയതന്ത്ര ഇടപെടലുകൾക്കായി മൂന്നാമത് ഇന്ത്യൻ സർവകക്ഷി പ്രതിനിധി സംഘം ഇന്ന് യാത്ര തിരിച്ചു.

Third multi party delegation led by DMK MP Kanimozhi Karunanidhi has left for a five nation visit with India's message of zero tolerance against terrorism and further expose Pakistan-sponsored terrorism

4) സംസ്ഥാനത്ത് രണ്ടാം വർഷ ഹയർ സെക്കണ്ടറി, VHSE പരീക്ഷാഫലങ്ങൾ ഇന്ന് പ്രഖ്യാപിക്കും.

Higher Secondary and VHSC Class 12th Exam results will be declared in Kerala today.

5) ഐപിഎൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് - ലഖ്നൗ സൂപ്പർ ജയന്റ്സിനെ നേരിടും.

In IPL, Gujarat Titans will take on Lucknow Super Giants today.

@@@@@@@@@@@@@@@@@@@@

HEADLINE-1

PM MODI intro

ഓപ്പറേഷൻ സിന്ദൂരിലൂടെ പഹൽഗാം ഭീകരാക്രമണത്തിന് ശക്തമായ മറുപടി ഇന്ത്യൻ സേന നൽകിയതായി പ്രധാനമന്ത്രി നരേന്ദ്രമോദി. പാകിസ്ഥാൻ പിന്തുണയുള്ള ഭീകരവാദികളെ പാഠം പഠിപ്പിക്കുന്നതിന് സായുധ സേനകൾക്ക് രാജ്യം പൂർണ്ണ സ്വാതന്ത്ര്യം നൽകിയതായും പ്രധാനമന്ത്രി വ്യക്തമാക്കി. ന്യായത്തിന്റെ പുതിയ രൂപമാണ് ഓപ്പറേഷൻ സിന്ദൂർ ദൗത്യമെന്നും അദ്ദേഹം പറഞ്ഞു. രാജസ്ഥാനിലെ ബിക്കാനിറിൽ 26,000 കോടി രൂപയുടെ വികസന പദ്ധതികൾക്ക് തുടക്കം കുറിക്കുകയായിരുന്നു പ്രധാനമന്ത്രി. അമൃത് ഭാരത് സ്റ്റേഷൻ പദ്ധതിയുടെ ഭാഗമായി നവീകരിച്ച 103 റെയിൽവേ സ്റ്റേഷനുകളും അദ്ദേഹം രാഷ്ട്രത്തിന് സമർപ്പിച്ചു. രാജ്യത്തെ റെയിൽവേ ശൃംഖല ആധുനീകരിക്കുന്നതിന് കേന്ദ്രസർക്കാർ പ്രതിജ്ഞാബദ്ധമാണെന്ന് പ്രധാനമന്ത്രി ചടങ്ങിൽ പറഞ്ഞു. രാജ്യത്തിന്റെ പുതിയ വേഗതയും പുരോഗതിയും പ്രദർശിപ്പിക്കുന്നതാണ് വന്ദേ ഭാരത്, അമൃത് ഭാരത്, നമോ ഭാരത് ട്രെയിനുകളെന്നും അദ്ദേഹം ചൂണ്ടിക്കാട്ടി.

വികസിത ഭാരതമെന്ന ലക്ഷ്യം കൈവരിക്കുന്നതിനായി രാജ്യത്ത് അടിസ്ഥാന സൗകര്യവികസന പദ്ധതികൾ ദ്രുതഗതിയിൽ പുരോഗമിക്കുകയാണെന്നും ശ്രീ മോദി പറഞ്ഞു.

(ഹോൾഡ്)



HEADLINE-2

AMRUTH STATIONS KERALA

കേരളത്തിൽ, അമൃത് ഭാരത് പദ്ധതിയിൽ ഉൾപ്പെടുത്തി നവീകരിച്ച ചിറയിൻകീഴ്, വടകര സ്റ്റേഷനുകളുടെ ഉദ്ഘാടനവും പ്രധാനമന്ത്രി ഇന്ന് നിർവഹിച്ചു. വടകര റെയിൽവേ സ്റ്റേഷനിൽ നടന്ന ചടങ്ങിൽ കേന്ദ്ര സഹമന്ത്രി ജോർജ്ജ് കുര്യൻ മുഖ്യാതിഥിയായി. നാടിൻറെ വികസനത്തെ രാഷ്ട്രീയത്തിനും പ്രാദേശികതയ്ക്കും അതീതമായി പിന്തുണയ്ക്കണമെന്ന് അദ്ദേഹം പറഞ്ഞു. ചിറയിൻകീഴ് റെയിൽവേ സ്റ്റേഷനിൽ നടന്ന പരിപാടിയിൽ കേന്ദ്രസഹമന്ത്രി സുരേഷ് ഗോപി പങ്കെടുത്തു. വന്ദേഭാരത് ട്രെയിനുകൾ ഓടുമ്പോൾ ലോക്കൽ ട്രെയിനുകൾ പിടിച്ചിടേണ്ട സാഹചര്യം ഒഴിവാക്കാൻ പാത ഇരട്ടിപ്പിക്കലാണ് പരിഹാരമെന്ന് അദ്ദേഹം അഭിപ്രായപ്പെട്ടു. രാജ്യത്തിനായി സ്തുത്യർഹ സേവനമനുഷ്ഠിച്ച ധീര സൈനികരെ കേന്ദ്രസഹമന്ത്രി ചടങ്ങിൽ ആദരിച്ചു. പുതുച്ചേരിയുടെ ഭാഗമായ മാഹി റെയിൽവേ സ്റ്റേഷനും, തിരുവനന്തപുരം ഡിവിഷന്റെ ഭാഗമായ കുഴിത്തുറൈ റെയിൽവേ സ്റ്റേഷനും പ്രധാനമന്ത്രി ഉദ്ഘാടനം ചെയ്ത അമൃത് ഭാരത് സ്റ്റേഷനുകളിൽ ഉൾപ്പെടുന്നു. മാഹി റെയിൽവേ സ്റ്റേഷനിൽ നടന്ന ചടങ്ങിൽ പുതുച്ചേരി ലെഫ്റ്റ്നന്റ് ഗവർണ്ണർ കെ കൈലാസനാഥൻ മുഖ്യാതിഥിയായി.



HEADLINE-2B

Kerala Amrit Bharat

ചിറയിൻ കീഴ് റെയിൽവേ സ്റ്റേഷനിൽ 7 കോടി രൂപയുടെ നവീകരണ പ്രവർത്തനമാണ് അമൃത് ഭാരതിലൂടെ നടപ്പാക്കിയത്. കൂടുതൽ സൗകര്യങ്ങളോട് കൂടിയ വിശ്രമമുറി, ദിവ്യാംഗൻ സൗകര്യങ്ങൾ, ടിക്കറ്റ് വിതരണകേന്ദ്രം, ശൗചാലയങ്ങൾ, വിശാലമായ വാഹന പാർക്കിങ്ങ് എന്നിവയൊരുക്കി മൂന്ന് ഏക്കറോളം ഭൂമിയിലാണ് വികസന പദ്ധതികൾ നടപ്പാക്കിയത്. വടകര റെയിൽവേ സ്റ്റേഷന്റെ നവീകരണത്തിന് 29.47 കോടി രൂപയാണ് വിനിയോഗിച്ചത്. ബുക്കിംഗ് ഓഫീസ്, ടിക്കറ്റിംഗ് ഏരിയ എന്നിവ നവീകരിച്ചതിനുപുറമെ ഓട്ടോമാറ്റിക് ടിക്കറ്റ് വെൻഡിംഗ് മെഷീനുകളും ഇവിടെ സ്ഥാപിച്ചിട്ടുണ്ട്. നവീകരിച്ച എസി, നോൺ-എസി കാത്തിരിപ്പ്

മുറികൾ, പുതിയ എസ്റ്റേറ്റുകൾ, പുനർനിർമ്മിച്ച പ്ലാറ്റ്ഫോമുകൾ, പുതിയ വാക് വേ എന്നിവ ഉൾപ്പെടെ സജ്ജമാക്കി കേരളത്തിന്റെ പരമ്പരാഗത വാസ്തു സൗന്ദര്യശാസ്ത്രത്തെ പ്രതിഫലിപ്പിക്കുന്ന വിധത്തിലാണ് വടകര സ്റ്റേഷന്റെ പുനർനിർമ്മിതി. മാഹി റെയിൽവേ സ്റ്റേഷനിൽ 12.61 കോടി രൂപയുടെയും, കുഴിത്തുറൈ സ്റ്റേഷനിൽ 5.35 കോടി രൂപയുടെയും നവീകരണമാണ് അമൃത് ഭാരതിലൂടെ നടപ്പാക്കിയത്.

@@@@@@@@@@@@@@@@@@@@

PM DEVELOPMENT PROJECTS

രാജസ്ഥാനിലെ ബിക്കാനീറിൽ റെയിൽവേ, റോഡ്, വൈദ്യുതി, ജലം, പുനരുപയോഗ ഊർജ്ജം തുടങ്ങിയ മേഖലകളിലെ 26,000 കോടി രൂപയുടെ വികസന പദ്ധതികളാണ് പ്രധാനമന്ത്രി നരേന്ദ്ര മോദി ഇന്ന് രാഷ്ട്രത്തിന് സമർപ്പിച്ചത്. ദേഷ്നോക്ക് അമൃത് സ്റ്റേഷൻ ഉദ്ഘാടനം ചെയ്ത പ്രധാനമന്ത്രി ബിക്കാനീർ-മുംബൈ എക്സ്പ്രസ് ട്രെയിനും പ്ലാഗ് ഓഫ് ചെയ്തു. ചടങ്ങിന് മുൻപ് കർണി മാതാ ക്ഷേത്രത്തിലും ശ്രീ മോദി ദർശനം നടത്തി.

@@@@@@@@@@@@@@@@@@@@

HEADLINE-3

DELEGATION (intro)

ഓപ്പറേഷൻ സിന്ദൂർ സംബന്ധിച്ച നയതന്ത്ര ഇടപെടലുകൾക്കായി ഡിഎംകെ എംപി കനിമൊഴി കരുണാനിധിയുടെ നേതൃത്വത്തിലുള്ള മൂന്നാമത് സർവകക്ഷി പ്രതിനിധി സംഘം ഇന്ന് യാത്ര തിരിച്ചു. സ്പെയിൻ, ഗ്രീസ്, സ്ലോവേനിയ, ലാത്വിയ, റഷ്യ എന്നീ രാജ്യങ്ങളാണ് സംഘം സന്ദർശിക്കുക. ഭീകരതയോടുള്ള ഇന്ത്യയുടെ വിട്ടുവീഴ്ചയില്ലാത്ത നിലപാട് വ്യക്തമാക്കുന്നതിനൊപ്പം, പാകിസ്ഥാൻ ഭീകരതയ്ക്ക് നൽകുന്ന പിന്തുണ ലോകരാജ്യങ്ങൾക്കു മുന്നിൽ തുറന്നു കാട്ടുകയാണ് സന്ദർശനത്തിൻറെ ലക്ഷ്യം. ഭീകരതയ്ക്കെതിരായ പോരാട്ടത്തിൽ ലോകരാജ്യങ്ങൾ ഒന്നിച്ചു നിൽക്കണമെന്നുമെന്നും, ഈ വെല്ലുവിളിയെ നിശബ്ദമായി നേരിടാൻ സാധിക്കില്ലെന്നും കനിമൊഴി എംപി യാത്രയ്ക്ക് മുന്നോടിയായി മാധ്യമങ്ങളോട് പറഞ്ഞു.

(ഫോൾഡ്)

ഓപ്പറേഷൻ സിന്ദൂർ സംബന്ധിച്ച നയതന്ത്ര ഇടപെടലുകൾക്കായി ഇന്നലെ പുറപ്പെട്ട രണ്ട് ഇന്ത്യൻ പ്രതിനിധി സംഘങ്ങൾ ജപ്പാനിലും അബുദാബിയിലും എത്തിച്ചേർന്നു. ജെഡിയു എംപി, സഞ്ജയ് കുമാർ ത്യായുടെ നേതൃത്വത്തിലുള്ള സംഘം ജപ്പാനിലെ ഇന്ത്യൻ അംബാസിഡർ സിബി ജോർജുമായി കൂടിക്കാഴ്ച നടത്തി. അബുദാബിയിൽ ഇന്ന് രാവിലെയെത്തിയ ശിവസേന എംപി ശ്രീകാന്ത് ഷീൻഡെയുടെ നേതൃത്വത്തിലുള്ള സംഘത്തെ യുഎഇ ഫെഡറൽ കൗൺസിൽ അംഗം അഹമ്മദ് മിർ ഖുരിയും ഇന്ത്യൻ അമ്പാസഡർ സഞ്ജയ് സുധീറും ചേർന്ന് സ്വീകരിച്ചു. അബുദാബി മന്ത്രി ഷേഖ് നഹ്യാൻ ബിൻ മുബാറക് അൽ നഹ്യാനുമായി സംഘം ഉന്നതതല യോഗം ചേർന്നു. എല്ലാത്തരം ഭീകര പ്രവർത്തനങ്ങളെയും നേരിടാൻ ഇരുരാജ്യങ്ങളും പ്രതിജ്ഞാബദ്ധമാണെന്ന നിലപാട് വ്യക്തമാക്കുന്ന ചർച്ചകളാണ് യോഗത്തിൽ നടന്നത്.

59 എം.പിമാർ അംഗങ്ങളായ ഏഴ് പ്രതിനിധി സംഘങ്ങൾ 32 രാജ്യങ്ങളിലാണ് അടുത്ത മാസം 5 വരെ സന്ദർശനം നടത്തുക.

@@@@@@@@@@@@@@@@@@@@

ബ്രേക്ക്

ഈ വാർത്തകൾ ആകാശവാണിയിൽ നിന്ന്.....

@@@@@@@@@@@@@@@@@@@@

HEADLINE-4

PLUS TWO RESULT

കേരളത്തിൽ രണ്ടാം വർഷ ഹയർ സെക്കണ്ടറി, വൊക്കേഷണൽ ഹയർ സെക്കണ്ടറി പരീക്ഷാഫലങ്ങൾ വിദ്യാഭ്യാസ മന്ത്രി വി.ശിവൻകുട്ടി ഇന്ന് വൈകുന്നേരം 3 മണിക്ക് പ്രഖ്യാപിക്കും.

www.results.hse.kerala.gov.in, www.prd.kerala.gov.in തുടങ്ങിയ ഔദ്യോഗിക വെബ്സൈറ്റുകളിലൂടെ 3.30 മുതൽ ഫലമറിയാൻ സാധിക്കും. നാലു ലക്ഷത്തി നാൽപ്പത്തി നാലായിരത്തിലധികം വിദ്യാർത്ഥികളാണ് പ്ലസ് ടു പരീക്ഷ എഴുതിയത്. 26,000 ലേറെ വിദ്യാർത്ഥികൾ VHSE രണ്ടാം വർഷ

പരീക്ഷ എഴുതി. പ്ലസ് വൺ പരീക്ഷാ ഫലം അടുത്ത മാസം പ്രസിദ്ധീകരിക്കും.

@@@@@@@@@@@@@@@@@@@@

CHILD DEATH

എറണാകുളം മുഴിക്കുളത്ത് കൊല്ലപ്പെട്ട നാല് വയസുകാരി ലൈംഗിക പീഡനത്തിന് ഇരയായതായി റിപ്പോർട്ട്. സംഭവത്തിൽ അടുത്ത ബന്ധുവിനെ പോലീസ് കസ്റ്റഡിയിലെടുത്തു. കുട്ടിയെ പുഴയിലെറിഞ്ഞ് കൊന്നതാണെന്ന് അമ്മ നേരത്തെ പൊലീസിനോട് സമ്മതിച്ചിരുന്നു. വിശദമായ അന്വേഷണത്തിലൂടെ മാത്രമെ കൂടുതൽ വിവരങ്ങൾ ലഭ്യമാകൂവെന്ന് പോലീസ് വ്യക്തമാക്കി.

@@@@@@@@@@@@@@@@@@@@

ENTE KERALAM

സംസ്ഥാന സർക്കാരിന്റെ നാലാം വാർഷികഘോഷങ്ങളുടെ സമാപനം നാളെ തിരുവനന്തപുരം പുത്തരിക്കണ്ടം മൈതാനിയിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. സമാപന ചടങ്ങിൽ സംസ്ഥാന സർക്കാരിന്റെ പ്രോഗ്രസ് റിപ്പോർട്ട് അവതരിപ്പിക്കും. ആഘോഷങ്ങളുടെ ഭാഗമായി കനകക്കുന്നിൽ നടന്നുവരുന്ന പ്രദർശന വിപണന മേളയ്ക്കും നാളെ സമാപനമാകും.

@@@@@@@@@@@@@@@@@@@@

J K ENCOUNTER

ജമ്മു കശ്മീരിലെ കിഷ്യാർ ജില്ലയിലെ വനമേഖലയിൽ സുരക്ഷാ സേനയും ഭീകരരും തമ്മിൽ ഏറ്റുമുട്ടൽ. രഹസ്യവിവരത്തെ തുടർന്ന് പോലീസും സൈന്യവും സംയുക്തമായി നടത്തിയ തിരച്ചിലിനിടെയാണ് ഏറ്റുമുട്ടൽ ഉണ്ടായത്. പ്രദേശത്ത് വെടിവയ്പ്പ് തുടരുകയാണ്.

@@@@@@@@@@@@@@@@@@@@

DELHI- STORM KILLED

ഡൽഹിയിൽ ഇന്നലെ യുണ്ടായ ശക്തമായ കാറ്റിൽ രണ്ട് പേർക്ക് ജീവൻ നഷ്ടമായി. വീടുകൾ തകർന്നതായും മരങ്ങളും വൈദ്യുത പോസ്റ്റുകളും കടപുഴകി വീണതായും ഡൽഹി അഗ്നിരക്ഷാ സേന അറിയിച്ചു. ശക്തമായ കാറ്റ് വാഹനഗതാഗതത്തെയും മെട്രോ, വിമാന സേവനങ്ങളെയും ബാധിച്ചതായി അധികൃതർ വ്യക്തമാക്കി.

@@@@@@@@@@@@@@@@@@@@

HEADLINE-5

IPL

ഐപിഎൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ് - ലഖ്നൗ സൂപ്പർ ജയന്റ്സിനെ നേരിടും. രാത്രി 7.30 ന് അഹമ്മദാബാദിലാണ് മത്സരം.

@@@@@@@@@@@@@@@@@@@@

IMD- WEATHER

കേരളത്തിൽ അടുത്ത മൂന്ന് ദിവസത്തിനുള്ളിൽ മൺസൂൺ ആരംഭിക്കുമെന്ന് കേന്ദ്ര കാലാവസ്ഥാ വകുപ്പ്. സംസ്ഥാനത്ത് കണ്ണൂർ, കാസർഗോഡ് ജില്ലകളിൽ ഇന്ന് മഞ്ഞ ജാഗ്രത നൽകിയിട്ടുണ്ട്. ചില ജില്ലകളിൽ വരുംദിവസങ്ങളിൽ അതിശക്തമായ മഴയ്ക്ക് സാധ്യതയുണ്ടെന്നാണ് കാലാവസ്ഥാ വിഭാഗത്തിൻറെ മുന്നറിയിപ്പ്. മഹാരാഷ്ട്ര, കൊങ്കൺ, ഗോവ, ഗുജറാത്ത് എന്നിവിടങ്ങളിൽ ഞായറാഴ്ച വരെ കനത്ത മഴയ്ക്ക് സാധ്യതയുണ്ട്. അറബിക്കടലിൽ കർണാടക-ഗോവ തീരത്തിന് മുകളിലായി രൂപപ്പെട്ട ന്യൂനമർദ്ദം അടുത്ത 36 മണിക്കൂറിനുള്ള അതിതീവ്ര ന്യൂനമർദ്ദമായി ശക്തിപ്രാപിക്കുമെന്നും കാലാവസ്ഥാ വിഭാഗം അറിയിച്ചു.

ISRAEL - HEZBOLLAH COMMANDER

തെക്കൻ ലെബനനിലെ യാറ്ററിൽ ഉണ്ടായ ഡ്രോൺ ആക്രമണത്തിൽ ഹിസ്ബുള്ളയുടെ റദ്യാൻ ഫോഴ്സിലെ കമാൻഡറെ വധിച്ചതായി ഇസ്രായേൽ സേന. കമാൻഡറുടെ പേര് സൈന്യം വെളിപ്പെടുത്തിയിട്ടില്ല.

അതേസമയം, ഒരു സാധാരണ പൗരനാണ് കൊല്ലപ്പെട്ടതെന്ന് ലെബനൻ ഔദ്യോഗിക വാർത്താ ഏജൻസി റിപ്പോർട്ട് ചെയ്തു.

US - IRAN TALKS

ഇറാന്റെ ആണവ പദ്ധതിയും യുഎസ് ഉപരോധവും സംബന്ധിച്ച് അമേരിക്കയും ഇറാനും തമ്മിലുള്ള അഞ്ചാം വട്ട ചർച്ചകൾ നാളെ റോമിൽ നടക്കും. ഒമാൻ വിദേശകാര്യ മന്ത്രിയാണ് ഇക്കാര്യം അറിയിച്ചത്. ആണവ പ്രവർത്തനങ്ങളിൽ സുതാര്യത പുലർത്താൻ തയ്യാറാണെന്നും, എന്നാൽ യുഎസ് ഉപരോധം നീക്കുന്ന വിഷയം ചർച്ചകളിൽ ഉൾപ്പെടുത്തണമെന്നും ഇറാൻ വിദേശകാര്യ മന്ത്രി സയ്യിദ് അബ്ബാസ് അരഗ്ചി ഇന്നലെ വ്യക്തമാക്കിയിരുന്നു.



SENSEX + GOLD

രാജ്യത്തെ ഓഹരി വിപണികളിൽ നഷ്ടം. ബോംബെ ഓഹരി സൂചിക സെൻസെക്സ് 959 പോയിന്റ് നഷ്ടത്തിൽ 80,637 -ലും ദേശീയ ഓഹരി സൂചിക നിഫ്റ്റി 284 പോയിന്റ് ഇടിഞ്ഞ് 24,529 ലും വ്യാപാരം തുടരുന്നു. സ്വർണ്ണ വിലയിൽ വർദ്ധന. ഗ്രാമിന് 45 രൂപാ കൂടി 8,975 ഉം , പവന് 360 രൂപ കൂടി 71,800 രൂപയുമാണ് ഇന്നത്തെ വില.

